


शील वर्धन सिंह, भा.पु.से.
Sheel Vardhan Singh, IPS



महानिदेशक
केन्द्रीय औद्योगिक सुरक्षा बल
Director General
Central Industrial Security Force
13, C.G.Os. Complex, Lodhi Road,
New Delhi - 110003
Tel.: 011-24361125, Fax : 011-24361202
E-mail : dg@cisf.gov.in

अपील

साथियों,

जैसा कि आप सभी को विदित है, दिनांक 14 सितंबर, 1949 को संविधान सभा ने देवनागरी में लिखी जाने वाली हिंदी को संघ की राजभाषा के रूप में स्वीकार किया और भारतीय संविधान के भाग 17 के अनुच्छेद 343 (1) में तत्संबंधी उपबंध किया गया। तभी से प्रत्येक वर्ष 14 सितंबर के दिन को हम हिंदी दिवस के रूप में मनाते आ रहे हैं।

यह अत्यंत हर्ष का विषय है कि वर्षों के प्रयत्न के बाद, राजभाषा हिंदी संयुक्त राष्ट्र की आधिकारिक भाषा बन गई है। सूचना प्रौद्योगिकी के इस युग में हिंदी के अधिकाधिक प्रयोग के लिए हम सतत् प्रयत्नशील हैं। हम इस दिशा में नित नए प्रयोग कर रहे हैं ताकि हिंदी समय के साथ सफलता की नई ऊंचाइयां छू सके। चूंकि केन्द्रीय औद्योगिक सुरक्षा बल स्मारकों / भवनों / विमानपत्तनों / मेट्रो स्टेशनों / संयंत्रों इत्यादि की सुरक्षा के जरिए जनता से सीधे तौर पर जुड़ा है, इसलिए यह और भी महत्वपूर्ण है कि हम जनता की भाषा में ही उनसे संवाद करें।

मुझे यह जानकर प्रसन्नता है कि प्रत्येक वर्ष की भांति इस वर्ष भी केन्द्रीय औद्योगिक सुरक्षा बल में 14 सितंबर 2022 से 28 सितंबर 2022 तक हिंदी पखवाड़े का आयोजन किया जा रहा है जिसमें अन्य कार्यक्रमों के साथ-साथ विभिन्न प्रतियोगिताओं का भी आयोजन किया जाएगा। कार्यालयों में काम करने वाले अधिकारियों / कर्मचारियों को हिंदी में काम करने हेतु मानसिक रूप से प्रेरित करने के लिए हिंदी पखवाड़े का आयोजन किया जाता है ताकि राजभाषा नीति की मूल भावना के अनुरूप प्रेरणा और प्रोत्साहन से हिंदी के प्रयोग को उत्तरोत्तर बढ़ाया जा सके।

अतः मैं आप सभी से अपील करता हूं कि आप इन प्रतियोगिताओं में अधिक से अधिक संख्या में भाग लें ताकि कार्यालय में हिंदी में कार्य करने के लिए एक प्रेरक वातावरण बन सके। देश के संविधान के प्रति निष्ठा ही हमारी शक्ति है। इसलिए आप सभी संविधान की भावना के अनुरूप अपना अधिक से अधिक सरकारी कामकाज आम बोलचाल की भाषा हिंदी में करें और इस प्रकार हिंदी के प्रचार प्रसार में महत्वपूर्ण भूमिका निभाएँ।

आप सभी को हिंदी दिवस की हार्दिक शुभकामनाएं।

शील वर्धन सिंह
(शील वर्धन सिंह)